

عبد حاضر میں انسان کے وجود کے جس داخلی تضاد کو اپنے مخصوص مزاجی انداز
میں واضح کیا اسان العصر اکبر اللہ آبادی نے کرے

کپا منصور نے خدا ہوں میں ڈارون بولا بُوزنا ہوں میں

ہنس کے کہنے لگے مرے اک دست فخر ہر کس بعتر در ہمتِ اوست

سان الملت علامہ اقبال کو اس کے کامل فہم میں مجھ پھر وقت لگا۔

ابتداء تو انہیں انسان کا صرف خالکی وجود ہی لنظر آیا چنانچہ تک کہہ سبھی کرے

عمل سے زندگی بنتی ہے جنت بھی بتم بھی یہ خالکی اپنی فطرت میں نوری ہے زنا ری ہے

لیکن بعد میں تدریجیاً حقیقت مٹکش ف ہوتی چلی گئی چنانچہ بمال جبریل میں فرماتے ہیں سے

خالکی نوری نہاد بہنہ مولاصفات ہر دو جہاں سے عنی اس کا دل بے نیازا

اور آخر کار نہ صرف یہ کہ وہ اس قطعی ادھرتی نتیجے تک پہنچ گئے کہ ہماری اصل ذات یا

انما خود ہی تو ہے ہی خالصۃ نوری الاصل سے

ل فقط نوری کہ نام اد خود ہی است زیر خاکِ ما شر از زندگی است!

بلکہ اس حقیقت کو بھی پا گئے کہ ہماری ہتھی کا یہ نورانی غصہ در صل خود خدا ہی کی ایک تجھی ہے:

ہے نورِ تجلی بھی اسی خاک میں پہاں غافل تو ز اصحاب اور اک نہیں ہے

اور دم چیت ہے پیام است بشُنیدی نہ شُنیدی بچ

در خاک تو یک جلوہ علام است نہ دیدی ب!

دیدن دگر آموز بشُنیدن دگر آموز


کاش کر عبد حاضر کے مسلمان کو اس "دیدن دگر" اور "شنیدن دگر" کی توفیق مل جائے

خدا یا آرزو میسری بھی ہے مرا نور بصیرت عام کر دے

زندگی موت اور انسان

آئینہ قرآنی میں

ڈاکٹر سارا احمد



مکتبہ حدایت القرآن لاہور

کے انداز میں: فون: 36 5869501-03

نجلہ حقوق بحق مرکزی انجمن خدام القرآن اور دین حق نسخہ محفوظ ہیں!

مذکورہ بالا دونوں ادارے ڈاکٹر اسرار احمدؒ کی کتابوں، تحریروں اور اقتباسات کے ضمن میں اجازت دیتے ہیں کہ کوئی شخص یا پبلشر اگر ڈاکٹر اسرار احمدؒ کے علمی مواد کو شائع کرنا چاہتا ہے تو وہ اشاعت سے قبل چند ضوابط کی پابندی کرتے ہوئے، قیمت افزودخت کرنے یا امتحان تقسیم کرنے کے لیے، تحریری اجازت بلا معاوضہ مذکورہ بالا دونوں اداروں میں سے کسی ایک سے ضرور حاصل کر لے۔ اگر کوئی فرد اپبلشر معین کردہ ضوابط کی خلاف درزی کرے گا تو اس کے خلاف قانونی چارہ جوئی کی جائے گی۔

نام کتاب ————— زندگی، موت اور انسان، آئینہ قرآنی میں اشاعت اول تاہم (فروری 1988ء تا پریل 2018ء) ————— 12,000
 اشاعت دهم (جولائی 2021ء) ————— 1100
 ناشر ————— ناظم نشر و اشاعت مرکزی انجمن خدام القرآن لاہور
 مقام اشاعت ————— 36۔ کے ماذل ناؤں لاہور
 فون: 35869501-3
 مطبع ————— شرکت پرنگ پریس لاہور
 قیمت ————— 40 روپے

بِسْمِ اللّٰهِ الرَّحْمٰنِ الرَّحِيْمِ

تَقْتِيْم

میری جو تحریریں اس کتابکے میں شامل ہیں انہی سے پہلی تحریر اکٹس بامیں سال پرانی ہے۔ اس یے کہ یہ اولین ۶۷ء میں اس زمانے میں لکھی گئی تھی جب میں دوبارہ لاہور عقل ہوا ہی تھا اور میری زندگی کے اس دور کا آغاز ہونے والا تھا جس کے اہم ثانات را ہیں پیشہ طب سے علیحدگی مرکزی انجمن خدام القرآن لاہور کی تاسیس اور تنظیم اسلامی کا قیام: — اُس زمانے میں ہو تو یہی الٰہ کی سلفی مرحوم پنخورہ پہنچت روزہ "الاعتصام" کے ادارہ تحریر سے والبرت تھے انہوں نے اشاعت کیے کہی مضمون کی فرمائش کی — میں کبھی اپنے زبانہ طالب علمی میں تو اسلامی مبعثت طلبہ کے ہفت روزہ پر پچھے "عزم" میں لکھتا رہا اور ۱۹۵۸ء میں تحریک اسلامی سے شدید ذہنی اور قلبی داعیگی کے باعث سخت اعصابی دباؤ کے تحت تحریک جماعت اسلامی: ایک تحقیقی مطالعہ نامی طویل تحریر بھی میرے قلم سے نکل چکی تھی لیکن اس کے بعد سے سلسل دس سال اس طرح گور گئے تھے کہ کسی کو ذاتی خطا لکھنے کے لیے بھی شاید ہی قلم ہاتھ میں لیا ہو —

لہذا میں معذرت کرتا رہا — لیکن جب ان کا اصرار بہت بڑھا تو ایک روز اچانک قلب کی ذہن کی کسی خاص کیفیت میں یہ تحریر قلم سے صادر ہو گئی: "الاعتصام" جماعت الہمہ بیت کا ترجمان تھا اور مجھے لقین تھا کہ یہ تحریر اس میں ہرگز نہیں چھپ سکے گی لیکن مجی الدین سلفی مرحوم نے اسے شائع کر دیا — مجھے حیرت ہوئی کہ اس پر انہیں متعدد خطوط تعریف و تجیہن پر مشتمل موصول ہوتے۔ جن میں سے بعض انہوں نے مجھے بھی دکھاتے، ان میں سے ایک خط ملک حسن علی جامعی شرقپوری نے تحریر فرمایا تھا جس میں انہوں نے اس تحریر کی بہت دل کھوں کے تعریف کی تھی اور اسے حکمت قرآن اور فلسفہ اقبال کا پنخورہ قرار دیا تھا — اس اثناء میں میرے ذہن میں "حقیقتِ انسان" کے عنوان سے اس کی دوسری قسط کا ہیوں

بھی تیار ہو گیا تھا۔ بلکہ اس کا ابتداء سیر قلبینہ بھی ہو گیا تھا۔۔۔ لیکن اور ہم اس
۶۶ میں جب "میشاق" کا پہلا پرچم میری ادارت میں شائع ہوا۔ اور میں نے اپنی "الاعتصام"
میں شائع شدہ تحریر کو بھی اس میں شامل کر دیا تو مولانا امین احسن اصلاحی نے اسے ناپسند فرمایا
کہ یہ ابوالکلامی انداز ہے۔۔۔ اس کا زمانہ گزر چکا ہے، میشاق، چونکہ اس وقت انہی کے
ٹریبیور پرستی شائع ہو رہا تھا لہذا میں نے اُن کے جذبات کا احترام کیا۔۔۔ اور اس طرح
اس دوسری قسط کی تکمیل و تسویہ کی نوبت نہ آسکی۔ بلکہ واقعہ یہ ہے کہ اس کے بعد اس طرز کی
بس ایک ہی تحریر میرے قلم سے اور انکلی جو راہ نجات، نامی کتابچے میں شامل ہے، تاہم اس کے
بعض نکات گاہے بجا ہے میرے ذہن میں کھلاستے رہے۔

او افریقہ میں اچانک اس "کھلاشت" نے زور گیا اور اس کا ایک حصہ ذہن سے
بذریعہ قلم و قطاس منتقل ہو گیا تو خیال آیا کہ اگر اسے شائع کر دیا جائے تو شاید تکمیل کا فطری تقاضا
دوسری صروفیات میں سے وقت نکالنے پر آمادہ گر سکے۔ چنانچہ اولاً رحمتِ قرآن کے نومبر
۸۲ء کے شمارے میں دوبارہ "حقیقتِ زندگی" اور دسمبر ۸۲ء میں "حقیقتِ انسان" کی قسط اول
اشاعت ہوئی۔ اس کے بعد الحمد للہ کہ مارچ اپریل ۸۳ء کے مشترک شمارے میں "حقیقتِ انسان"
کی دوسری قسط بھی شائع ہو گئی۔۔۔ لیکن افسوس کہ مضمون طوال اختریار کر گیا اور اس کی
تکمیل کی نوبت تا حال نہیں آسکی۔

حال ہی میں یہ خیال آیا کیوں نہ "حقیقتِ زندگی" اور "حقیقتِ انسان" کی قسط اول کو تو ایک
کتابچے کی صورت میں شائع کری دیا جائے۔ شاید کچھ ذہن اور حساس نوجوانوں کو اپنی
حقیقت کا سراغ مل جائے اور ان کے اندر کا سویا ہوا انسان جاگ آئے ॥

مسرا رام غنی

لہور - ۱۶ فروری ۶۸۸

حقیقتِ زندگی

زندگی محض "عناصر میں ظہور ترتیب" ہی کا نام ہے یا اس پرداة زنگاری میں کوئی حقیقت
گُبری "معشوق" بُنی چھپی بیٹھی ہے؟ اسی طرح موت زندگی کے خاتمے کا نام ہے یا یہ بدلتے
خود زندگی ہی کا ایک "وقفہ" ہے؟ یعنی آگے بڑھیں گے دم لے کر یہ
ہم اپنی زندگی کو "امروز و فردا" کے پہانوں سے ناپیش اور حضرت سے پکارا ٹھیں کہ:
"عمر و ازمانگ کے لائے تھے چار دن دو ارزوں کث گتے دو انتظار میں"
یا اسے "جاؤ داں، آہیم دواں، ہر دم جوان" مانیں اور اپنی ابدیت کے سرور انجیز تصویر سے
شاد کام ہوں یہ

اس متنه کے حل کا سارا ادار و مدار اس پر ہے کہ آیا ہم محض "عالیٰ محسوسات" تک محدود
رہنے کا فیصلہ کرتے ہیں اور صرف حواسِ خمسہ کی محدود دریافتیوں پر التفاق کرتے ہیں یا عقل و
دجدان کی قتوں کو بھی کام میں لاتے ہیں اور اپنے منہ میں ڈوب کر "سراغ زندگی" کو
پانے کی سعی کرتے ہیں۔

"عالیٰ محسوسات" اور "حوالیں خمسہ" تک محدود رہنے یہی تو زندگی میں پیدا الش سے موت
تک کے وقفے کا نام ہے۔ قرآن مجید ان مولیین تحریر و شہود کے تصویر حیات کو ان الفاظ

- | | |
|----|----------------------------------------------------------------------------|
| ۱۔ | زندگی کیا ہے، عنصر میں ظہور ترتیب |
| ۲۔ | پھرخ کو کب ملیق ہے ستم گاری میں |
| ۳۔ | موت ایک زندگی کا وقفہ ہے |
| ۴۔ | "تو سے پہانہ امروز و فردا سے ناپ" جاؤ داں، آہیم دواں، ہر دم جوان ہے زندگی" |

میں بیان فرماتا ہے:

إِنَّهُمْ هُنَّ الْأَحْيَاٰتُنَالَّذِينَ لَا يَرْجِعُونَ
مَوْتًا مَّا هُنَّ إِلَّا مَوْتًا
وَمَنْهُمْ يُمْبَغِثُونَ۔ (الأنعام)
اور
مَاهُنَّ الْأَحْيَاٰتُنَالَّذِينَ لَا يَرْجِعُونَ
وَمَنْهُمْ يُمْبَغِثُونَ۔ (الآلہ)
(المائدہ)

اور ان کے ذہن کی رسمی اور علم کی کوتاہی پر ان الفاظ میں تبصرہ فرماتا ہے:
يَقْتَلُونَ طَامِرًا مِّنَ الْحَيَاةِ يُوْكِ مِنْ صَرْفِ دُنْيَوِي زندگی کے ظاہر
اللَّذِيَّا۔ (الزوم)
اوہ
ذَلِكَ مَبْلَغُهُمْ مِّنَ الْعِلْمِ۔ (الجم)

کیا واقعی زندگی بس اسی مختصر سے وقفے کا نام ہے؟ ہمارے حواس خمسہ یعنی
ولادت کے مقابل اور موت کے بعد کے بارے میں بالکل لاچار و بے بس ہیں لیکن کیا
عقل انسان اسے باور کرتی ہے؟ اور وجدان اسے قبول کرتا ہے؟ ہر آنکھیں بند کر کے
اس دسیع و عریض کائنات کی عظمت و وسعت کا تصور کرو! پھر سوچو کہ اس کائنات کا مرکزی
وجود، انسان ہے یہ مسلمہ خلیق کا کمال! ارتقا تے حیات کی اُفری منزل!
تو کیا اس کی حقیقت بس یہی کچھ ہے کہ کچپن کے لَعِبَ وَلَهُو؟ اور بڑھاپے کے
لَكِيلًا يَعْلَمُ مِنْ بَعْدِ عِلْمٍ شَيْئًا کے ماہین ایک تحوالہ سے وقفے کے

لے لَعْلُمُوا أَنَّمَا الْحَيَاةُ الَّذِيَّا لَعِبٌ وَلَهُو... . . . (الایمہ الحمدیہ)

جان کو کہ زندگی لعیب والہو ہے الخ

لے وَمَنْكُمْ مَنْ يُرِدُ إِلَى أَنْذِلَ الْعُمُرِ لِكِيلًا يَعْلَمُ مِنْ بَعْدِ عِلْمٍ شَيْئًا (سورة الحجۃ)

اوہ تم میں سے کچھ لاثماتے جاتے ہیں تھی عمر کو تاکہ جانیں جانتے کے بعد کوئی جیزیز

ہوش و شعور کا نام حیاتِ انسانی ہے گویا۔ ۴: ”اک ذرا ہوش میں آنے کے خطاوار ہیں جم؛
جو کوئی ”حیاتِ انسانی“ کے اس تصور پر مطمئن ہو سکتا ہو، وہ ہو۔ آخر طبقِ ارض پر انسان
ہی تو نہیں بتتے۔ اللہ عز و جل حیوانات، چرند پرند بھی یہیں لب رہے ہیں، تو کون سے تعجب کی
بات ہے کہ خود انسانوں میں ایک گروہ کثیر انسان نما حیوانوں ہی کا ہوا!

لَهُمْ قُلُوبٌ لَا يَفْقَهُونَ بِهَا وَهُدٰلِ رَكْتَهُ میں یکن غور نہیں کرتے،
وَلَهُمْ عَيْنَ لَا يُصْرُقُنَ بِهَا آنکھیں رکھتے ہیں، پر دیکھتے نہیں،
وَلَهُمْ مَذَانٌ لَا يَسْمَعُونَ بِهَا کان رکھتے ہیں پر سنتے نہیں۔ وہ
أُولَئِكَ كَالْفَيَامِ بَلْ هُمْ أَضَلُّ حیوانوں کی مانند ہیں بلکہ ان سے بھی
گھٹے گز دے۔

(سورۃ الاعراف)

اپنی حقیقت سے بے خبر اور اپنی عظمت سے غافل یہ انسان نما حیوان دل حقیقت
اک ذرا ہوش میں آنے کے ”بھی بس مخالف ہی میں مبتلا ہیں۔ وحی الہی تو اپنیں زندہ
ہی تسلیم نہیں کرتی۔

فَإِنَّكَ لَا تَبْيَعُ الْمَوْتَىٰ وَلَا تُبْشِّعُ
کیونکہ تم مردوں کو نہیں سنا سکتے اور نہ ہی^۱
الصُّرُّ الدُّعَاءَ (سورۃ الرُّوم)

بہروں کو اپنی پکار سنا سکتے ہو۔

جن کا حال یہ ہو کہ یعنی رُوح سے تحاذم گی میں بھی تھی جن کا جسد؛ وہ کب حیاتِ انسانی
کے لطیف حوالق کا ادراک کر سکتے ہیں! قفسِ حواس کے ان زندانیوں کو کون باور کر اسکتا ہے کہ
— آئیے کچھ تاریخی ہیں سایہِ حقیقت میں نہیں چھوٹے گزارے جنہیں زخمِ مضرابِ حواس
ہاں! جن کا ذہن اس ”چاردن“ کی ”غمِ دراز“ پر مطمئن نہ ہوتا ہو، جن کے جسیقاں کی میں

لہ وَرَضُوا بِالْحَيَاةِ الدُّنْيَا وَأَطْمَأَنُّوْبِهَا۔ (سورۃ یونس)

اور راضی ہو گئے حیاتِ دُنیوی سے اور اسی پر مطمئن ہو گئے۔

۷۔ عمرِ درازِ ماہگ کے لاتے تھے چاردن دو ارزویں کٹ گئے دو انتظاریں (ظفر)

حیاتِ حقیقی کر دیں لے رہی ہوا اور نہیں خود اپنے اندر ہی کی کوئی چیز اپنی عظمت کی جانب اشارے گرتی محسوس ہوان کے "ضمیر پرچب" "زُول کتاب" ہوتا ہے تو حقیقتِ حیات کی "گرہ" گھلتی ہے اور وحی الہی کی بدلی سے حقائق کی بارش ہوتی ہے تو ان کی عقل دوستان کی پیاس کی پیاسی زمین کو ایسے محسوس ہوتا ہے جیسے اُسے بعضہ وہی چیزیں لگتی جس کی اُسے پیاس بختی۔ اور تب وہ حیاتِ انسانی جو حواسِ جسم کی "بندگی" میں گھٹ کر جوئے کم آب نظر آتی بختی ذہنِ انسانی کے ان کے چیزوں سے "آزاد" ہوتے ہی ایک "بھر بیکار" کی صورت اختیار کر لیتی ہے اور یہ حیاتِ دنیوی، جو علمی اور بے خبری میں "اصل حیات" قرار پائی بختی، نکڑ اور سٹ کر اصل کتابِ حیات کے محض ایک دیباچے اور مقدمے کی شکل اختیار کر لیتی ہے۔ صاعقهِ حق کو نکلا کر اعلان کرتا ہے:

وَإِنَّ الدَّارَ الْآخِرَةَ لِيَهَىَ
الْحَيَاةُ۔ (سورۃ العنكبوت)

اور انسانوں کے اس عظیم ہجوم پر نظر ڈالتے ہوتے جو حیاتِ دنیوی کے لہو و لعب ہی کو اصلِ حیات قرار دیتے بیٹھا ہے، حسرت کے ساتھ پکارتا ہے۔
سماش کری جانتے ہیں۔

بھر کبھی ڈانٹا جاتا ہے:

كَلَّا بْلَ تُحِبُّونَ الْعَاجِلَةَ
وَتَذَرُّونَ الْآخِرَةَ (سورۃ القیام)

او کبھی شکوہ کیا جاتا ہے:
تم حیاتِ دنیوی کو ترجیح دیتے ہو حالانکہ
بل تُؤْثِرُونَ الْحَيَاةَ الدُّنْيَا

لہ یہ رے ضمیر پرچب تک نہ ہو نزولِ کتاب گرہ کشا ہے نہ رازی نہ صاحبِ کتاب (اقبال)

لہ بندگی میں گھٹ کرہ جاتی ہے اک جوئے کم آب اور آزادی میں بھر بیکار ہے زندگی (۱۰)

وَالْأُخْرَةُ خَيْرٌ أَبْقَىٰ۔ (سورة الاعن) اُفْرَتْ بِهِرْبَجِيْ ہے اور باتی رہنے والی بھی۔

اللہ! اللہ! کیا انقلاب ہے، کہاں یہ دن کی تنگی کر زندگی میں یہی زندگی ہے اور
کہاں یہ دعستِ نظر کہ حیاتِ انسانی ابدی اور سرمدی ہے جس کی کوئی انتہا نہیں۔ بھی یہ
مایوس گئن تصور کہ موت سلسلہ حیات کا اختتام ہے اور بھی اس حقیقت کا ادراک کہ موتِ توصیل
”مشہر زندگی“ کا شاہ درہ ہے۔

قدستی سے اُفرادی زندگی کے ماننے والوں میں بھی بہت کم بلکہ شاذ ہی ایسے
ہیں جو اس کے 'جاننے والے' ہوں۔ اس کا 'ماننا' ہجس قدر آسان ہے 'جاننا' اُسی فتنہ
دشوار ہے۔ 'ماننا' تو مخفی توارث سے بھی مل جاتا ہے لیکن 'جاننے' کے لیے اپنے طرف
ذہنی کو دریغ و عریق کرنے کی ضرورت ہے۔ اور اس کا موقع آج کی ماڈل پرست دنیا میں کے
نسب ہے!

ماتنے والوں کی ایک غالب اکثریت نے 'حیاتِ دُنیوی' کو حصل کتاب 'جان'، کر
 'حیاتِ اُخزوی' کو لیں اس کے تھے اور رضیمے کی حیثیت سے مانا ہے۔ حالانکہ 'جاننا' یہ
 چاہیے کہ حصل کتاب حیات تو موت کے بعد کھلنے والی ہے۔ یہ حیاتِ دُنیوی تو لیں اس کا
 ایک دیباچہ ہے یا مقدمہ! وہ حقیقت ہے اور یہ خس اس کا ایک عکس۔ وہ ابھی ہے اور
 لامتناہی اور یہ عارضی ہے اور حتم، وہ حقیقی اور واقعی ہے اور یہ اس کے مقابلے میں
 مخفی کھل تاشا بلکہ "متابع غرور" — آیاتِ بیانات!

وَمَا الْحَيَاةُ الدُّنْيَا فِي الْآخِرَةِ اور دنیا کی زندگی مجھ پہنچیں آفرت کے

الْأَمْتَاعُ. (سورة الرعد) آگے مگر متباہ حیر۔

فَمَا مَتَّاعُ الْحَيَاةِ الدُّنْيَا فِي سُوكِبِهِ نَهِيٌّ لِنَفْعِ أَهْلِهِنَا دُنْيَا كِي زَنْدَگِي کا

آخرة الاقليل۔ (سورة التوبہ)
 وَمَا هُدِّهِ الْحَيَاةُ الدُّنْيَا إِلَّا
 لِهُوَ وَلِعِبَدٍ۔ (سورة العنكبوت)
 وَمَا الْحَيَاةُ الدُّنْيَا إِلَّا مَتَاعٌ
 الْغُرُورٌ۔ (سورة الحمد وآل عمران)
 اسی حقیقت پر شاہد ہیں۔

لیکن حیاتِ دُنیوی کی یہ ساری بے بضماعتی اور کم مانگی 'حیاتِ اُخروی' کے مقابلے
 ہی میں ہے۔ ورنہ بجا تے خود یہ ایک ٹھوس حقیقت ہے۔ ذرا غور کرو جو کتابِ حکیم "موت"
 کو بھی ایک ثابت حقیقت قرار دے جو 'حیات' ہی کی طرح تخلیق کے مرحلے سے گزر لی ہے
 وہ حیاتِ دُنیوی کو کب بے حقیقت طہرا سکتی ہے۔ یہ بے حقیقت صرف اس وقت بنیتی
 ہے جب اس کا مقابل حیاتِ اُخروی سے کیا جاتے اور متایع غرور اُس وقت قرار پاتی
 ہے جب نگاہیں اس پر اس طور سے مرکوز ہو جائیں کر دل و دماغ حیاتِ اُخروی سے
 محبوب ہو جائیں۔ یہی رمز ہے قرآنِ حکیم کے اس تبصرے میں کہ: يَعْلَمُونَ ظَاهِرًا
 مِنَ الْحَيَاةِ الدُّنْيَا — یہ مونینِ حیاتِ دُنیوی، خود حیاتِ دُنیوی کی حقیقت سے
 کب واقف ہیں۔ اس کا بھی لبس "ظاہر" ہی اُن کی نگاہوں کے سامنے ہے خود اس کی
 حقیقت اشکارا ہو جاتے تو حیاتِ انسانی کے جملہ حقائق تک رسائی کی راہیں روشن ہو جائیں۔
 قرآنِ حکیم نے "حیاتِ دُنیوی" کو "حیاتِ انسانی" کا ایک اتحانی وقفہ قرار دیا ہے:
 خَلَقَ الْمَوْتَ وَالْحَيَاةَ لِيَبْلُو كُمْ
 بنایا جینا اور مننا تاکہ تم کو جانچے کون تم

لَهُ خَلَقَ الْمَوْتَ وَالْحَيَاةَ لِيَبْلُو كُمْ أَيْكُمْ أَحَسَّ عَمَلاً۔ (سورة الملک)

بنایا جینا اور مننا تاکہ تم کو جانچے کون تم میں اچھا کرتا ہے کام۔ (ترجمہ شیخ البہندی)

اَيْكُمْ اَخْسَنُ عَمَلًا۔ (سورة الْمَلِك)

میں اچھا کرتا ہے کام۔

یعنی یہ امتحان گاہ ہے، نتائج آخرت میں برآمد ہوں گے۔

قلزمِ ہتھی سے ٹو اجھا ہے مانندِ حباب اس زیان فانے میں تیرا امتحان ہے زندگی

یکھڑی محشر کی ہے تو عمرہِ محشر ہیں ہے پیش کر غافل عمل کوئی اگر دفتر ہیں ہے

اور نبی اکرم صلی اللہ علیہ وسلم نے دنیا کو آخرت کی کھیتی سے تعبیر فرمایا ہے "الَّذِي أَمْرَأْنَا
الْآخِرَةَ" — غرض یہ کہ آخرت سے ملا کر دیکھلو حیاتِ دُنیوی بھی ایک مھوس
حقیقت ہے، بصورتِ دیگر اس کا کوئی حقیقی وجود ہی نہیں رہ جاتا۔

آخرت سے قطع نظر، حیاتِ دُنیوی کی حقیقت اس کے سوا اور کیا ہے کہ:

إِعْلَمُوا أَنَّهَا الْحَيَاةُ الدُّنْيَا
جانِ رکھو کر دنیا کی زندگی بھی ہے کھیل

لَعِبٌ وَلَهُوَ زِينَةٌ وَنَفَاحُرٌ
اور تماشا اور بناؤ اور بڑائیاں کرنی آپس

بَيْنَكُمْ وَتَكَاثُرٌ فِي الْأَمْوَالِ وَ
میں اور بہتات ڈھونڈنی مال کی اور اولاد

الْأَوْلَادِ۔ (سورة الحمد) کی -!

لیکن چین کے کھیل کو د، نوجوانی کی آرائش و زیبائش اور بناؤ سنگھار، شباب کے فخر و مبارکات اور کھولت کے تکاڑا اموال و اولاد کے ان ہی ادوار سے گزرتے ہوتے۔ "اک ذرا ہوش میں آنے" سے حیاتِ دُنیوی ایک حقیقتِ کبریٰ اور نعمتِ غیر مترقبہ کی صورت میں جلوہ گر ہوتی ہے۔ اور اگر یہ ہو جائے تو بس یہی حاصل حیات ہے۔ اگر چہ یہ ایک دردناک حقیقت ہے کہ یہ ہوش کسی کسی کو نصیب ہوتا ہے۔ وَمَا يُلْقَهُمَا إِلَّا ذُو حَظٍ عَظِيمٌ۔

ہوش میں اگر اگر حقیقت کی کوئی جملک دیکھ پاؤ اور بچر اُسی کے رُخ زیبا کے پر تار اور اُسی کی رُلف گرہ گیر کے اسیر ہو جاؤ تو بس یہی سرمایہ حیات ہے، پھر جب تک یہاں رہو گے چین اور سکون سے رہو گے اور "اَحَقُّ بِالْأَمْنِ" قرار پاؤ گے موت جملہ عروضی

۱۔ "اوہ بیات ملتی ہے اُسی کو جس کی بڑی قسمت ہو۔" (سورة حم السجدہ) (ترجمہ شیخ البند)

۲۔ "فَأَئِيَ الْغَرِيْبَيْنِ أَحَقُّ بِالْأَمْنِ" (سورة الانعام)

میں داخلے سے زیادہ خوش آئند نظر آتے گی اور اُس کا استقبال مکراتے ہوتے کرو گے۔
 نشانِ مردِ مومن باتو گویم چوں مرگ آید تب شُم برلب اودت لہ
 اور وہاں انھٹو گے تو اس حال میں کہ:

نُورُهُمْ يَسْعَى بَيْنَ أَيْدِيهِمْ
 آن کی روشنی دوڑتی ہو گی آن کے آگے
 وَبِأَيْمَانِهِمْ۔ (سورۃ الحمدید و سورۃ الحجوم) اور آن کے دائیں۔

اور پھر اپد الاباد تک اُسن اور سکون ہی میں نہیں رہو گے بلکہ تمہاری مشاہدہ حق کی لمحظہ پر لمحظہ
 بڑھتی ہوئی پیاس کو آسودگی عطا کی جائے گی۔ یہاں تک کہ تم "حقیقت الحقائق" اور "جان
 جانان" کا مشاہدہ کرو گے!

وُجُوهٌ يَقْمِدُنَّ أَصْرَهُ إِلَى رِبْنَاهَا
 کتنے من اُس دن تازہ ہیں اپنے رب
 نَاطِرَةٌ (سورۃ القیام) کی طرف دیکھنے والے۔

اور اگر ہوش میں نہ آتے، زمینی خواہشات ہی میں غلطائی و پچاپ رہے اور اونڈھے منہ
 پڑکر پتی ہی پزگا ہوں کو جھاتے رکھا اور یہاں کی جھوٹی مسٹروں اور آسودگیوں ہی کی تلاش میں
 سرگردال رہے تو یہ زندگی تمناؤں اور آرزوؤں کے "بَحْرِ لَبْحٍ" میں دلوانہ وارہاتھ پاؤں
 مارتے ہی بیت جاتے گی، "جہاں" ظلمات، بعضہا فوق بعض کے سوا کچھ نہیں۔

أَوْكَظَلَمَتِ فِي بَحْرِ لَبْحٍ يَغْشَهُ
 یا جیسے انہیں گھرے دریا میں پڑھی
 مَوْجٌ مِنْ فَوْقِهِ مَوْجٌ مِنْ فَوْقِهِ
 آتی ہے اس پر ایک لہر، اس پر ایک

لہ تھیں تباول کر مردِ مومن کی نشانی کیا ہے جب موت کا وقت آتا ہے تو اس کے ہونٹوں پر سکراہش ہوتی ہے۔ اقبال

لہ وَلَكِتَهُ أَخْلَدَ إِلَى الْأَرْضِ وَاتَّبَعَ هَوَاهُ (سورۃ الاعراف)

*مگر وہ تو ہو رہی زمین کا اور پچھے ہو لیا اپنی خواہشوں کے۔ (ترجمہ شیخ البند)

تہ افَمَنْ يَمْشِي مَكِبَّاً عَلَى وَجْهِهِمْ أَمْلَأَى آمَنْ يَمْشِي سَوِيًّا عَلَى صِرَاطٍ قَسْطَقِيًّر (سورۃ الملک)

(جلہ ایک بوجھے اونڈھا اپنے منز کے بل وہ سیدھی راہ پائے یا جوچھے سیدھا ایک سیدھی راہ پر)

سَحَابٌ۔ مُّلْمَاتٌ بَعْضُهَا فَوْقَ
بَعْضٍ ط (سورہ النور) اور لہر اور اس پر بادل، انہیں یہے
ہے۔ اسی سے کی موت ہو سراب کو پانی سمجھ کر دیوانہ وار دوڑتا رہا جتنی کہ انتہائی

پھر مرد گئے اس پیاس سے کی موت ہو سراب کو پانی سمجھ کر دیوانہ وار دوڑتا رہا جتنی کہ انتہائی
حرت دیاں کی حالت میں جان دے دی۔

اوْ جُو لُّوگْ مُنْكِرٌ هُوْ اُنْ کے کام جیسے ریت
جبل میں پیاسا جانے اس کو پانی بیہاں
تک کہ جب پہنچا اس پاس کو تکھنہ نہ پایا
اور اللہ کو پیا اپنے پاس تو اس نے پورا
چکارا دیا اس کا حساب۔

وَالَّذِينَ كَفَرُوا أَعْمَالُهُمْ كَسَرٌ إِ
بِقِيَّةِهِ يَحْسُبُهُ الظَّنَانُ مَا
حَتَّى إِذَا جَاءَهُ لَغَيْرَ حِدْهٖ شَيْئًا
وَوَجَدَ اللَّهَ عِنْدَهُ فَوَقَّاهُ
حِسَابَهُ۔ (سورہ النور)

اور وہاں اٹھو گئے اس حال میں کہ زبان پر رَبِّ لِمَحَشَّرِ تَنَّیِ اَعْنَیٰ کا شکوہ ہو گا۔ اور
پھر ہو گئے ابد الالا باد تک اس حال میں کہ نہ زندوں میں ہو گے نہ مُردوں میں۔
ثُرَّلَ يَمُوتُ فِيهَا وَلَا يُحْيَى
پھر نہ مرے گا اس میں نہ جئے گا۔

نہ عذاب کی سختی جینے ہی دے گی اور نہ موت ہی آئے گی کہ اس سے چھپنے کا راد لا دے۔
لَا يَذُوقُونَ فِيهَا الْمَوْتَ تَكَه
نہ چھپنے گے وہ اس میں موت۔

گویا دنیا اور آخرت میں تضاد نہیں توافق ہے بلطف سمجھا جنہوں نے انہیں ایک
دوسرے سے مختلف سمجھا یہ دونوں باہم دگر پر یوں ست دہم آغوش ہیں، ایک ہی سیاحت انسانی
کا تسلسل ان میں جاری ہے جس نے یہاں دیکھا دی دہلنا بھی دیکھے گا، جو یہاں اعمیٰ رہا
وہ دہل اعمیٰ ہی نہیں بلکہ اَصَلٌ سَبِيلًا ہو گا۔

وَمَنْ كَانَ فِي هَذِهِ أَعْنَى فَهُوَ
او رج کوئی رہا اس جہاں میں انہیں سار

لہ اسے رب کیوں اٹھایا تو نے مجھے انہیا ہے (سورہ ط)
لہ سورۃ الدخان

لہ سورۃ الاعلیٰ

فِي الْآخِرَةِ أَعْمَىٰ وَأَضَلٌ
وَهُوَ كَبَحْلَةٍ جَهَنَّمَ مِنْ بَعْدِهِ
سَيِّلًا۔ (سورہ بنی اسرائیل)

اور حقائق سے جیسے یہاں محبوب رہا ویسے ہی حقیقتِ کبریٰ کے شاهد سے وہاں محروم
رہے گا:

كَلَّا لِأَنَّهُمْ عَنْ رَبِّهِمْ يَوْمَ إِذْ
كُوئی نہیں! وہ اس دن اپنے رب سے
لَمَحْجُوبُونَ (سورہ المطفین)
روک دیتے جائیں گے۔

ویکھی اس حیاتِ مستعار کی عنطیت! اور اس "اک ذرا ہوش میں آنے" کی اہمیت
تبھی تو وحی الہی بار بار پکارتی ہے: "لَوْكَا نُوَايَاعْلَمُونَ"

قرآن حکیم بار بار پوچھتا ہے:
مَلِئَسْتُوْيِ الْأَعْمَىٰ وَالْبَصِيرُ
کب برابر ہو سکتا ہے اندھا اور
(سورہ الانعام) دیکھنے والا۔

مَلِئَسْتُوْيِ الدِّينَ يَعْلَمُونَ
کوئی برابر ہوتے ہیں سمجھ والے، اور
وَالَّذِينَ لَا يَعْلَمُونَ (سورہ الزمر)
بے سمجھ۔

حقیقت یہ ہے کہ اصل فرق علم اور جہل، ہی کا تو ہے۔ بالکل صحیح کہا تھا
جس نے کہا تھا: "علم نیکی ہے اور جہالت بدی" انسانوں کے اس جنم غافیر زنگناہ دالو
جو زمین میں بس رہا ہے اور دیدہ بیستا کو واکرو۔ یہ ساری جہل ہی کی تو بساط پھیلی
ہوئی ہے اکون سے تعجب کی بات ہے اگر پیدائش سے موت تک کے وقفہ ہی
کو زندگی، سمجھنے والے انسان نہایتوں کا یہ بھرم چھوٹی ٹچیریوں پر اڑتے اور
کٹ مرے، ایک دوسرے پر جھپٹتے اور غزارتے۔ بالکل ٹھیک دیکھا تھا اس صاحب
چشم حقیقت بین نے جس نے انسانوں کی لبکی میں بجائے انسانوں کے گنوں، بھیڑیوں اور

سُوؤں کو چلتے پھر تے دیکھا تھا۔ انِ ہی الْحَيَاةَ الدُّنْيَا کے جبلِ مرکب کے طین سے حرص و لاقچ، حسد و غصب، غیظ و غضب، دشمنی و عداوت کے سوا اور کیا جنم پا سکتا ہے؟ یہ بھجوئی مسروں اور آسوؤگیوں کی تلاش میں سرگردان، خیری آرزوں اور تمناؤں کے پھندوں میں گرفتار اور طولِ امل کے سراب پر دم توڑتے ہوئے انسان اسی تصویرِ حیات کا شاہکار تو ہیں! ذرا سوچو اس جبل نے "احسن لفظِ کرم" میں تخلیق پائے ہوئے انسان کو کیسے "اسْفَلَ سَافِلِينَ" بنانکر رکھ دیا ہے۔

لَقَدْ خَلَقْنَا الْإِنْسَانَ فِي أَحْسَنِ
فَقَوْيِعِ تُمَرَّدِنَاهُ أَسْفَلَ
سَافِلِينَ۔ (سورة التین)

ہم نے بنایا آدمی بہترین اندازے پر
پھر چینک دیا اس کو نیچوں سے
نیچے۔

یکی بھجوئی بھجوئی اور خیری چیزوں کو پا کر خوش ہی نہیں ہو جاتا اترانے لگتا ہے اور اکٹھ کر چنان شروع کر دیتا ہے اور تنی بھجوئی تکالیف اور محرومیوں چھرت ویس کی تصویریں کر رہ جاتا ہے۔

وَإِذَا آتَيْنَا عَلَى الْإِنْسَانِ
أَعْرَضَ وَكَانَ بَعَانِيهِ وَإِذَا أَمْسَأْهُ
الشَّرُّ كَانَ يَعْصِمَا (سورہ بنی اسرائیل)،

اور جب ہم آرام بھیجیں انسان پر توہاں
جائے اور بچاتے پہلو اور جب پہنچے اس
کو مباری تو رہ جاتے یا یوس ہو کر۔

"جبل" کے یہ سارے شاہکار، تمہاری نگاہوں کے سامنے ہیں اور ان کا مشاهدہ تم

مولانا احمد علی لاہوریؒ کا مشہور واقعہ ہے کہ جوانی کے دو دن میں ایک روز کشیری بازار میں گھوم رہے تھے کہ ایک مجذوب نے ان سے کہا کہ میں کسی انسان سے مٹاچا ہتا ہوں۔ کیا تم پتے بتا سکتے ہو؟ مولانا فرماتے ہیں کہ اس پر میں نے کہا کہ کیا تبیں اس بھرے بازار میں کوئی انسان نظر نہیں آتا ہے جو اب اس مجذوب نے چاروں طرف نگاہ ٹھکار کر گیا: کہاں میں انسان بھے مولانا فرماتے ہیں کہ اس پر دفعۃ خود میری کیفیت یہ ہو گئی کہ بازار میں چاروں طرف انسانوں کے بجا تے گئے اور بھیریتے، بندرا و فخریہ ہی نظر آنے لگے۔ کیفیت بس عجوری ہی دیر قائم رہی۔ اس کے بعد بھر بازار انسانوں سے بھرا نظر آنے لگا، اور وہ مجذوب بھی نظروں سے غائب ہو گیا!

بچشم سر کر سکتے ہو لیکن علم کے پیکر کو دیکھنے کے لیے تمہیں اپنی چشم تصور کو واکرنا ہو گا۔ ذرا اندازہ تو کرو اس ذہن کی وسعت کا جو حیاتِ دنیوی کو بس ایک سفر کا درجہ دے جس کی نزل موت کی سرحد سے آگے بہت آگے ہو۔ ۶
پرے ہے چرخِ نیلی فام سے منزل مسلمان کی!

كُنْ فِي الدُّنْيَا كَأَنَّكَ غَرِيبٌ أَوْ عَابِرٌ سَبِيلٌ

جو یہاں کی جھوٹی مرتلوں اور حیرتی لذتوں پر "مالیٰ وَلِلْدُنْيَا" کی نگاہِ علط اندازِ دالہ ہو گیا۔ اُخروی کی ان معنوی اور حقیقی نعمتوں پر نگاہِ جماعتے بڑھا پھلا جاتے۔ "مالا عین رات ولا اذن سمعت وما خطر على قلب بشتر" یہی تو ہیں حقیقت کے شناساً، قلب زندہ اور دیدہ بنیا کے مالک روح حیات سے ہم آغوش اور حقیقت کے جمال جہاں تاب کے پرستار یہ جیتے ہیں تو "حق" کا نشان بن کر اور مرتے ہیں تو حقیقت کی نشان دہی کرتے ہوتے ہیں۔
جب وقتِ شہادت آتا ہے دل سینوں میں رقصان ہوتے ہیں

وَنِيَا مِنْ أَنْهِيْنَ احْدِي الْحُسْنِيْنَ کے سوا کچھ نظر نہیں آتا اور موت ان کے لیے حیاتِ جاویدہ کا پیغام لے کر آتی ہے: **بَلْ أَحْيَاءَ عِنْدَ رَبِّهِمْ يُرِيدُ قُوَّةً**

۱۔ حدیث نبوی صلی اللہ علیہ وسلم: رہرو نیا میں ایسے کو گویا تم اپنی ہو یاراہ جلتے مسافر!

۲۔ حدیث نبوی صلی اللہ علیہ وسلم: مالیٰ وَلِلْدُنْيَا بہ ما انما فی الدُّنْيَا إِلَّا كُراکِ استغلَ بَحْتَ شجرة شُوراخ و ترکماں؛ مجھے دنیا سے کیا سروکار! دنیا میں میرا عال تو اس سوار سے زیادہ نہیں ہے جو ایک درخت کے ساتے زرادم لے، اپھر اسے چھوڑ کر پل دے!

۳۔ حدیث نبوی صلی اللہ علیہ وسلم: جن کو نہ کسی آنکھ نے دیکھا، نہ کسی کاں نے مُسنا اور نہ ان کا ادا کسی انسان کے قلب کو عاصل ہوا۔

۴۔ جنگ کا شعر، پہلا صریح ہے: جو حق کی فاطر ہیتے ہیں ہرنے سے کہیں ڈرتے ہیں جنگ

۵۔ قُلْ هَلْ تَرَبَصُونَ بِنَارًا لَا إِحْدَى الْحُسْنَيْنَ (سورہ التوبہ)

(کہہ دو تم کیا امید کرو گے ہمارے حق میں ملگا دخوبیوں میں سے ایک کی)

۶۔ "بکر وہ زندہ ہیں اپنے رب کے پاس کھاتے پیتے" (سورہ آل عمران)

یہ ہے کہ شہر اس حقیقت کے علم کا کہ حیاتِ انسانی ابدی ہے۔ درختوں کو چھلوں سے پہچاننے والوں کو نی آندازہ کر سکتے ہو اس شجرِ حیات کی غلطت کا جس کا تصور ذہن کی اس سمعت نگاہ کی اُس بلندی^۱ اور کردار کی اُس پختگی کے برگ وبارلا تا ہے: **اَصْلُهَا تَأْيِيدٌ وَ فَرْعَةٌ عَلَى السَّمَاءِ**^۲

اور ابھی یہ تو ایک ہی رُخ ہے۔ "غسلتِ حیات" کی تصویر کا دوسرا رُخ ابھی باقی ہے ابہت کے رُخ کے "جانشی" والے چاہئے کم ہوں۔ اُس کے مانتے والے بہت ہیں لیکن تصویر کے اس دوسرے رُخ کو تو شاذ ہی کسی نے دیکھا ہے۔

وَحْيَ اللَّهِ نَفَّذَ إِلَيْهِ حَيَاتَ الْمَوْتَاتِ^۳ کے حقائق کو اُجاداً گر کیا ہے، وہاں حیات قبل الولادت^۴ کی حقیقت کو بھی بالکل مخفی نہیں رکھا۔ اگرچہ یہ واقعہ ہے کہ اس کا اظہار "بظرِ خُنْقَی"
کیا ہے! لیکن اس کا سبب بالکل معمول اور بادیٰ تاکل معلوم ہو جانے والا ہے۔ کتابِ الہی
مُدِّی للنَّاسِ^۵ ہے اور اس نے انسانوں کے مختلف طبقات اور گروہوں کی ضرورت
کو گہری حکمت کے ساتھ پیش نظر کھا ہے۔ "حیاتِ بعد الممات" کا علم انسانوں کی ایک عظیم
اکثریت کی حیاتِ دُنیوی^۶ کی عملی اصلاح کے لیے ناگزیر تھا۔ لہذا اس کے حقائق انتہائی جلی
انداز میں روزِ روشن کی طرح کتاب کے ہر ورق پر نایاں کر دیتے گئے۔ جبکہ حیات قبل الولادت
کا علم صرف علم کی گہری پیاس رکھنے والے ذہنوں کی آسودگی کے لیے ضروری ہے۔ اور
ظاہر ہے کہ "ذہنِ رسا" کے لیے "حقیقتِ خُنْقَی" کا اور اک کیا شکل ہے!

یہی وجہ ہے کہ تصویرِ حیات کے اس رُخ کی بس کوئی جملک ہی کہیں کہیں دکھادی
گئی ہے! وحْيَ اللَّهِ نَفَّذَ إِلَيْهِ حَيَاتَ الْمَوْتَاتِ سے قبل کی ہماری کیفیت کو "امواٹاں" کے لفظ سے

۱۔ اُس کی جڑ مضمبوط ہے اور تہجی ہیں انسان میں۔ (سورہ ابراہیم)

۲۔ نہایت ہے داسطے لوگوں کے۔ (سورہ بقرہ)

تعمیر کیا ہے کیسا صاحبِ عظمت اور کتنا حاملِ حکمت کلام ہے۔

كَيْفَ تَكُفُّرُونَ بِاللَّهِ وَكُنْتُمْ
کس طرح کافر ہوتے ہو اللہ تعالیٰ
أَمْوَاتًا فَأَحْيَا كُمْ ثُمَّ يُمْسِكُمْ
سے حالانکہ تم بے جان تھے، پھر زندگیا
ثُمَّ يُحِيِّكُمْ ثُمَّ إِلَيْهِ
تم کو، پھر مارے گا تم کو، پھر زندہ کرے گا
تُرْجَعُونَ. (سورۃ البقرہ)

"امواتاً" کے لفظ کی تفسیر جس کسی نے **ذُلْفَافِ الْأَصْلَابِ** کے العاظم طبع حاکر کی اس نے تو خیر پھر بھی کم از کم ایک خالص حیاتیاتی تحقیقت کی طرف تواشارہ کر دیا یہیں واقع یہ ہے کہ جس نے اُسے "معدوم" کے ہم معنی قرار دیا اس نے وجہ الہی پر طبع آزمائی کرنے کی جرأت کی ہے۔

ذراغور کرو، حیاتِ انسانی کا یہ دور جسے ہم حیاتِ دنیوی کہتے ہیں، دو موتوں کے درمیان واقع ہوا ہے۔ ایک اس سے پہلے اور دوسرا اس کے بعد۔ تو ہے کوئی جو بعد والی موت کو عدم سے تعمیر کرے چکر کیا استم ہے کہ پہلی موت کو عدم کہنے والے چاہے کم ہوں سمجھنے والے اکثر و بیشتر ہیں! واقع یہ ہے کہ زوہ موت معدوم ہونے کا نام ہے نہ کیفیت عدم کا اظہار، نہ اس پر زندگی ختم ہو گی نہ اس سے اس کی ابتداء ہوئی تھی بلکہ جیسے بعد والی موت بجائے خود زندگی ہی کا ایک وقفہ ہو گی۔ اسی طرح قبل والی موت بھی زندگی ہی کا ایک دور تھی اور جس طرح آنے والی موت کے بعد حیاتِ افرادی کو شروع ہونا ہے بالکل اسی طرح گزشتہ موت سے قبل بھی ایک زندگی بھتی جس کا سب سے بڑا واقعہ وہ عہدِ است ہے جس کی خبر و وجہ الہی نے دی اور جس کی یادِ فطرتِ انسانی کی گہرائیوں میں محفوظ ہے۔

وَإِذَا خَذَلَ رَبَّكَ مِنْ مَنْ بَنَى أَدَمَ
اور جب نکلا تیرے رب نے بنی آدم کی
مِنْ ظُهُورِ هُمْ زُرْيَّهُمْ وَأَشَدَّهُمْ
پیغمبوں سے ان کی اولاد کو اور اقرار

عَلَى الْفُسْقِهِمُ الْأَنْتُ بَرِّيْكُمْ
قَالُوا يَلِي شَهِدْنَا

کرایا ان سے ان کی جانوں پر سکیا میں
نہیں تھا رارت ہے بولے ہاں ہے، ہم
اقرار کرتے ہیں۔

(سورۃ الاعراف)

تو کون کہہ سکتا ہے کہ جب یہ میثاق لیا گیا اس وقت عہد کرنے والوں کو اپنی ہستی کا شعور نہ
تھا۔ اگر ایسا ہوتا تو کیا اس عہد و میثاق کی کوئی حیثیت اور اہمیت ہو سکتی تھی جو کلامِ الٰہی کے
سلسلہ استدلال کی ایک اہم کڑی ہے! یقیناً وہاں ہر انسان نے اپنی ہستی اور شخص کے شعور
کے ساتھ عہد باندھا تھا۔ تو پھر ”حیات“ کیا کسی اور چیز کا نام ہے؟
اس حیاتِ اولیٰ کے اثبات پر قرآن حکیم کی وہ آیہ کریمہ دلیل قطعی ہے جس میں
اہل حیثم کی فرماداں الغاظ میں نقل کی گئی ہے کہ:

رَبَّنَا أَمْتَنَا اثْنَتَيْنِ وَأَحَدِيْنَا^۱
اثْنَتَيْنِ فَاعْرَفْنَا بِذَنْبِنَا^۲
فَعَلَى إِلَى خُرُوجٍ مِنْ سَبِيلٍ^۳

اے رب ہند سے تموت دے چکا ہم
کو دوبارا ورزندگی دے چکا ہم کو دوبار
اب ہم قائل ہوئے اپنے گناہوں کے پھر
اب بھی ہے نکلنے کو کوئی راہ

(سورۃ الغافر)

ذراءً ”وجود“ اور ”ہستی“ کے اس تسلسل پر غور کرو، جو اس آیہ مبارکہ کے جامِ حقیقت نما سے چھڈ کاڑ پر
رہا ہے سے

نغمے بیاب ہیں تاروں سے نکلنے کے لیے اک ذرا چھیر تو دے زخمِ مضرِ اپنی حیات
ہم پورے شورِ حیات کے ساتھ موجود تھے، پھر ہم پر ”اماتہ اولیٰ“ کا عمل ہوا اور
ہم ایک طویل عرصے کے لیے پہلی موت کی گود میں سو گئے۔ پھر ”احیائے اولیٰ“ ہوا اور
ہم حیاتِ دُنیوی کی ”بساطِ ہو اتے دل“ پر ”وارد“ ہو گئے۔ پھر ”اماتہ ثانیہ“ ہو گئی اور
ہم پھر اک بار موت کی نیند سو جائیں گے اور پھر ”احیاء ثانی“ کا صور سچون کجا جاتے گا اور ہم
ازمدة جاوید، ہو جائیں گے۔

حقیقتِ موت

ذرا تھرہ و احیات کی عقلت کے ساتھ ساتھ موت کی حقیقت بھی دیکھ لوازی زندگی کا ایک وقت ہی نہیں، سلسلہ حیات کی ایک کڑی اور زندگی ہی کی ایک شکل ہے باطل نہیں سے مشابہ، اب فر اعلادت کرو آئیے کرمیہ:

اللَّهُ يَتَوَفَّ إِلَّا نَفْسٌ حَيَّةٌ
مَوْتِهَا وَالَّتِي لَمْ تَمُتْ فِي مَنَامِهَا
(سورۃ الزمر)

اللَّهُ يَعْلَمُ مَا فِي الْأَنْفُسِ
فَمَا كَانَ مِنْ أَنْفُسٍ
كَانَ لَهُ مَا كَسَبَ وَلَا يُؤْخَذُ
مِنْهُ شَيْءٌ كَمَا تَسْتَقِطُونَ.

اور گوشِ حقیقت نیوش سے سُنوبی اکرم صلی اللہ علیہ وسلم کے الفاظ:

وَاللَّهُ لَسَمُونَ كَمَا سَأَمَونَ ثُمَّ
جَاءَتِنَا بِهِ لِيَقِنَّا أَنَّهَا يَسِيْرٌ جَاءَنَا
لَتَّبَعَّدُنَّ كَمَا تَسْتَقِطُونَ.
(حدیث)

تم نہیں سے بیدار ہوتے ہو۔

اور یاد کرو آپ کی وہ دعا جو آپ کی ہر صبح کا معمول تھی:

الْحَمْدُ لِلَّهِ الَّذِي أَحْيَانِي بَعْدَ مَا
أَمَاتَنِي وَإِلَيْهِ النُّشُورُ.

تعریف ہے اللہ کی جس نے مجھے زندگی عطا فرمائی، اس کے بعد کہ مجھ پر موت طاری فرمادی تھی۔

شاید حقیقت کی کوئی جھلک دیکھ لوازی

اللَّهُ أَكْبَرُ إِكْيَا "ظُلْمَاتٌ بَعْضُهَا فَوْقَ بَعْضٍ" کا گھپ اندر ہیر اطاری ہے ان ذہنوں پر جو موت اور زندگی کو عدم اور وجود کے ہم معنی سمجھ بیٹھے ہیں!

حقائق کے اس طرح درجہ درجہ اور "طَبَقَاتٌ عَنْ طَبَقٍ" انکشاف کے بعد اب ذرا

حسوسات کی دنیا سے ”لب پہ بند و حشم بند و گوش بند“ ہو کر وجد ان کی لامتناہی فضایں حشمت
تجھل کو داکردا اور ”تسلیم حیاتِ انسانی“ کا مشاہدہ کرنے کی کوشش کرو۔ اگر کر پاتے تو ایک
عجیب سائیف محسوس کر دگے اور سرورِ دستی سے ہم کنار ہو گے اور کیا عجب کہ تمہارے منہ
سے بخل جاتے، سُبْحَانَ رَبِّ الْأَعْظَمِ شَاهِي^۱! تو یہی حقیقت کا ادراک ہے! ع
لوگ آسان سمجھتے ہیں سلام ہونا!

حقیقتِ انسان

منصور کا یہ کہنا کہ: ”خدا ہوں میں!“ ایک انتہا پر ————— اور ڈارون کا یہ ”بوزنا“
کہ: ”بوزنا ہوں میں!“ دوسری انتہا پر ————— لیکن کیا یہ معاملہ ایسا ہی غیر اہم ہے کہ
کوئی ”دوست“ اسے ہنتے ہوتے یہ کہہ کر طال دیں کہ: ————— ”فکر ہر کس بقدر ہمت ادست!“
سوال یہ ہے کہ حقیقت یہ ہے یا وہ ہے ————— اور اگر ان دونوں کے مابین واقع
ہوتی ہے تو کیا؟ ————— اور اگر یہ دونوں ہی باتیں درست ہیں تو کیے ہے

”ایاز قدر خود بتساس!“ کو نعلوم کیوں ایک تجھڑا امیر تنبیہ ہی کے مفہوم میں لے لیا گیا
ہے، اکیا یہ ممکن نہیں کہ یہ حقیقتِ انسان اپنے حقیقی مرتبہ مقام کو پہنچانے کی مشفعتہ نصیحت

۱۔ حضرت یا یزید بیضاً کا مشہور قول۔

۲۔ حضرت اکبر (الا آبادی) کا مشہور قطعہ ہے:

کہ منصور نے حسدا ہوں میں ڈارون بولا بوزنا ہوں میں
ہن کے کہنے لگے میں اگر دوست فکر ہر کس بقدر ہمت ادست!

ہو یہ یعنی بقول اقبال ہے "اپنی خودی پہچان اونا فل انسان ہے یا بقول بیدل ہے اسے پہار نہیں
از خود ہشیار باش ہے" — اس لیکے کہ یا تو یہ مانا جاتے کہ محمود اور ایاز کی روائی محدثین ایک
قصہ ہی ہے — یا پھر اس دوسرے امکان ہی کو مانتے بنے گئے ہے
ن در بازی با و دل داد محسُود دل محسُود را بازی مپسندار!

سب جانتے ہیں کہ خدا نا شناسی، تمام براستیوں کی جڑ اور جملہ گناہوں اور حرام کی
ماں ہے، لیکن بہت کم ہیں جو یہ جانتے ہوں کہ اس سب سے بڑے گناہ کی نقد مزاجوں اس
دنیا ہی میں انسان کو طبق ہے کیا ہے؟ "خود فراموشی"؛ بغوایتے الفاظ قرآنی:

وَلَا تَكُونُوا كَالَّذِينَ	اور ان لوگوں کے مانشہ ہو جانا
لَسْوَ اللَّهَ فَأَسْهُمُ أَنفُسَهُمْ	جہنوں نے اللہ کو بحدادیا تو اللہ نے
أَفْلَغَهُمُ الْفَسِقُونَ.	انہیں اپنے خاپ سے غافل کر دیا

یہی لوگ بد کار ہیں۔ (سورۃ الحشر: ۱۹)

ہندسہ میں ہر دعویٰ کا ایک عکس (CONVERSE) ہوتا ہے چنانچہ
اس دعویٰ کی حق، کہ اسکس بھی کسی عکاں ہیں حقیقت کی زبانی یوں ادا ہوا کہ:

مَنْ عَرَفَ نَفْسَهُ فَقَدْ	جن نے اپنے آپ کو پہچان لیا اس
عَرَفَ رَبَّهُ.	نے اپنے رب کو پہچان لیا۔

تو کیا واقعی عرفان خویش اور معرفتِ رب لازم و ملزم ہیں اور حقیقتِ انسان، اور
ذاتِ ربّانی میں اتنا گہرا اور قریبی تعلق ہے؟

ان سائل کے حل کے ضمن میں اگر انسان صرف حواس ظاہری سے حاصل شدہ
معلومات اور محض اُن ہی پربنی استدلال پر دار و مدار کئے تو جنہیں اس کے سوا اور کیا ہو
سکتا ہے کہ انسان بھی اس ایک حیوان ہے — دوسرے حیوانات کے مقابلے

میں ذرا ترقی یافتہ حیوان! — البتہ وجہ ان کی وادیوں میں پرواز کی جائے جسیے عظیم شعراء نے کی تو حقیقت کچھ اور نظر آتی ہے — اور متنے کا پڑا شعنی بخشن حل تو وحی آسمانی کی دلکشی کے بغیر نمکن ہی نہیں!

ایک واقع و عارف بزرگ کے سامنے شکوہ کیا گیا: "حضرت! اب تو" انسانیت" کا دور دور ہے اور ہر شخص اس ہیلک مرض میں گرفتار ہو چکا ہے!" — اس پر انہوں نے فرمایا: "بھائی! واقعہ تو یہ ہے کہ" انسانیت" کا دور بھی گز چکا، اب ترزی" انسانیت" ہی نہیں رہ گئی ہے!"

اس میں ہرگز کسی شک و شہر کی گنجائش نہیں ہے کہ دور حاضر کا سب سے بڑا الیہ یہی ہے کہ آج کا انسان اپنے آپ کو محض ایک حیوان تصور کرتا ہے۔ انسانوں کی عظیم اکثریت تو اپنی عظمت سے بالکل بے خبر اور اپنی حقیقت سے قطعی سورپریزم، محض اپنی مادی ضرورتوں اور حیوانی تھاپتوں کی تکلین و تکمیل کے لیے دور دھوپ میں مصروف و مشغول ہے ہی — صحابِ دانش و بنیش کی واضح اکثریت بھی کائنات کی اصل مادی مان کر — اور مادہ گھستی قرار دے کر "واقعیت پندی" (REALISM) کی جانب رُخ کیے ہوتے ہے — حتیٰ کہ جنہیں اس سلح سے ذرا بلند ہونے کی توفیق ملی ہے وہ بھی ذہن (MIND) اور روح (SOUL) کی "عینیت" یا "شوہیت" کی بحث میں الیکٹر گئے ہیں!

اور آج کا انسان جس ذہنی فکری ژرالیڈیگی اور اخلاقی عملی پستی کا شکار ہو چکا ہے اُس سے نجات کی واحد راہ اپنی عظمت کی "بازیافت" اور اپنے مقام و مرتبہ سے دوبارہ کا حلقہ، آگاہی کے سوا اور بھی نہیں! — گویا یع "علج اس کا وہی آپ نشاط انجیز ہے ساقی؟"

لئے "انسانیت" نام سے یعنی رویٰ — یا بالفاظ دیگر رویٰ، کپڑا، اور مکان! — یہ انفاذیں مولانا سید سلیمان ندویؒ

لیعنی بقول اقبال — "اپنی خودی سچان اون غافل انسان" اور بالفاظ بیدل : ۶ "اسے بہاریتی از قدر خود ہشیار باش!"

حقیقت یہ ہے کہ انسان ایک مرکب جو جو د کا حامل ہے — بقول سعدی:

— "آدمی زادہ طرفة مجنون است از فرشتہ مرشته و ز حیوان!"
اس کا ایک جزو آحسین تقویم کا منظہر اتم ہے تو دوسرا "اسفل سافلین"
کام صداقت کامل ہے

ایک کا تعلق عالم امراء سے ہے تو دوسرا کا 'عالم خان' سے ہے؟
ایک خاکی ہے تو دوسرا نوری ہے!

ایک — 'دنی الطبع' ہے اور ہر تن اور ہر وقت پستی کی جانب مال تو دوسرا
"قدسی الاصل" اور ہمیشہ رفتہ پر نظر رکھنے والا!

ایک حیوانات کی صفتیں ہے — اور ان میں سے بھی بہت سوں کے مقابلے
میں مختلف اعتبارات سے ہیچ دکتر اور ضعیف دنالوں تو دوسرا ملائکہ کا ہم پڑھے بلکہ مقام اور
مرتبہ میں ان سے بھی کہیں اعلیٰ و افضل — حتیٰ کہ ان کا سجود و مخدوم !!

ایک عبارت ہے اُس کے وجود حیوانی سے — تو دوسرا منظہر ہے اُس
روح ربانی کا جو اُس میں بھونکی گئی اور جس کی بنیاد پر وہ سجود ملائکہ قرار پایا، لفحواتے

۱ سورۃ الشین آیات ۴، ۵ (ترجمہ) یعنی ہم نے پیدا کیا انسان کو بہترین ساخت پر پھر لوٹا دیا اُسے نیچے والوں میں سب سے نیچے:

۲ الْأَلَّهُ الْخَلَقُ وَالْأَمْرُ (سورة الاعراف: ۵۹)

۳ خاک دنوری نہاد، بندہ مولا صفات ہر دن جہاں سے غنی اُس کا دل بے نیاز (اقبال)

۴ ڈسی الاصل ہے رفتہ پر نظر رکھتی ہے:

فَإِذَا سَوَّيْتُهُ وَنَفَخْتُ
فِيهِ مِنْ رُوحِي فَقَعُوا لَهُ
سِجْدٌ
(سورة الحجر: ۲۹، ص: ۲۹)

اور جب میں اسے پوری طرح
بناؤں اور اس میں اپنی روح میں
سے بچوں کا دُول تب گر پنا اس
کے سامنے بھجے میں :-

اب ————— صحابہ والش و بنیش میں سے جن کی نظر اپنے وجود کے علوی
جزو پر حجم کر رہے اس کی عظمت و رفتہ کے مشاہدے میں محو ہو کر رہ گئے ان میں سے
کوئی حیران ہو کر پچار اٹھا "سبحانی! ما العظم شانی!" کسی نے جذب وستی کے علم
میں نعرہ لگا دیا "انا الحق"! اور کوئی کیف و سرور سے مرشار ہو کر کہہ بیٹھا "لیسَ رَفِیْ
جَبَّتِی الا اللَّهُ"! اور جن کی نگاہ تحقیق و تفییش انسان کے وجود حیوانی ہی پر تحریک
رہی اور وہ اسی کے بارے میں بحث و تھیص اور اسی کے متعلق تفہص و تمعین میں گم ہو کر رہ
گئے انہیں اس کا تعلق لامحال بندروں، بن مانسوں اور گوریلوں ہی سے جوڑتے بنی !!

گویا احیقت انسان کے ضمن میں تذکرہ صدر متصاد آرا جزوی طور پر اپنی اپنی جگہ
صحیح ہیں اور کلی اعتبار سے غلط نہیں! اور مسئلہ زیر بحث کا کوئی حل اس کے بغیر ممکن نہیں کہ
انسان کو دو متصاد، اجزاء سے مرکب، تسلیم کیا جاتے!

واضح رہے کہ دجور انسانی کے یہ دونوں اجزاء ترکیبی ایک دوسرے سے بالکل
آزاد اور اپنی اپنی جگہ کاہل اور ہر اعتبار سے خود مکتفی ہونے کے باوصفت غایت درجہ حل
ہی نہیں باہم دگر پیوست ہیں — فہم انسانی کے عظیم ترین مغالطوں میں سے ایک
یہ بھی ہے کہ روح انسانی کو جان کے ہم معنی سمجھ لیا گیا ہے۔ حالانکہ جان یا "زندگی" یا

لہ منصور صلاح اور اکابر صوفیائی شاخیات۔ یعنی وہ جملے جو جذب وستی کے عالم یعنی حالتِ سُکر میں ان کے
منز سے نکل گئے۔ ان میں سے منصور کو اس لیے دار پر حضرت اپنے اگر وہ حالتِ محویں بھی اسی موقف پر قائم رہا۔

(LIFE) تر انسان کے وجودِ حیوانی کا جزو لا یتھک ہے۔ اور رُوح انسانی اپنا جد لگا اور ستمل بالذات وجود رکھتے ہوئے اُس وجودِ حیوانی کے ساتھ "التعالے بے تکیف بے قیاس" کے رشتے میں منلک ہے۔ رُوح کے وجودِ حیوانی کے ساتھ اس القبال کے ممکن میں کہاں" اور کیسے کے سوالات دیے ہی لائیل میں جیسے خود یہ سوال کر جان اور جسم کا تعلق کس نوعیت کا ہے اور کس عضو سے متعلق ہے۔ اگرچہ بہت خوب کہا ہے کہی کہنے والے نے کہ:

جان نہیں در جسم اور جان نہیں اے جان جان !!

مزید پڑاں — انسان کے یہ دونوں وجود 'دانا' و 'بینا' ہیں۔ اس کی انکھیں صرف ظاہری یا حیوانی دیکھنا ممکن ہیں — اور کان صرف ظاہری یا حیوانی سنتا سنتے ہیں اور یہ دونوں حواس ظاہری اپنی حاصل کردہ معلومات (SENSE DATA) کو عقل حیوانی یعنی دماغ (BRAIN) کے حوالے کر دیتے ہیں جو ان سے نتائج اخذ کرتا ہے جبکہ رُوح انسانی بھی نہ صرف دیکھتی اور سنتی ہے — اور اس کا یہ دیکھنا اور سنتا ظاہری انکھوں اور کانوں سے بالکل آزاد ہے۔ بکر تعلق اور تلفظ بھی کرتی ہے جس کا کوئی تعلق عقل حیوانی یا دماغ سے نہیں ہے — رُوح کے آل بصارت و ساعت اور عقل و تلفظ کا نام اصطلاح قرآنی میں 'قلب' ہے لخواستے آیات قرآنی:

لَمُّوْقُلُوبُ لَا يَفْعَهُ وَنَّ ان کے دل ہیں لیکن ان سے

لہ "التعالے بے تکیف بے قیاس" ہست رب انس را با جان نہیں" رومی

دم پیت؛ پیام است؛ شنیدی نشنیدی؛

در فاک تو یک جلوہ عام است؛ نمیدی!!

دین دگر آموز؛ شنیدن دگر آموز!!

اعمال

بِهَا وَلَهُمْ أَعْنَىٰ إِنَّ لَهُ
يُبْصِرُونَ بِهَا وَلَهُمْ
إِذَا نُّلَّأَنَّ لَا يَسْمَعُونَ بِهَا
أُولَئِكَ كَالْأَنْعَامِ بَلْ
هُمْ أَضَلُّ۔ (سورة الاعراف: ۱۴۹)

أَفَلَمْ يَسِيرُ وَافِي الْأَرْضِ
فَتَكُونَ لَهُمْ قُلُوبٌ
يَعْقِلُونَ بِهَا أَوْ أَذَانٌ
يَسْمَعُونَ بِهَا هَذِهِ أَنْهَا
لَا تَعْمَلُ الْأَبْصَارُ وَلِكُنْ
تَعْمَلُ الْقُلُوبُ الَّتِي فِي
الصُّدُورِ (سورة الحج: ۳۶)

سوچتے نہیں، اور ان کی نکھیں ہیں
پران سے دیکھتے نہیں، اور ان کے
کان میں مگر ان سے سُستے نہیں! یہ
چوپالیوں کے ماند ہیں بلکہ ان سے
بھی گئے گزرے!

تو کیا انہوں نے زین میں سفر
نہیں کیا۔ پھر اگر ان کے دل
(بیدار) ہوتے تو ان سے سوچ بچاڑ
کرتے یا ان کے کان ہوتے جن
سے سُستے، اس لیے کہ (ہل میں نکھیں
اندھی نہیں ہوتیں بلکہ وہ دل اندھے ہے
باتھے ہیں جو سینوں میں ہوتے ہیں!

یہی نہیں — بلکہ وحی صلی اور وحی شخصی کے اشارات سے تو معلوم ہوتا ہے کہ
‘قلب’ — روح انسانی کے لیے صرف ذریغ سماحت و بصارت اور آلہ تعلُّم و
تفہم ہی نہیں، اس کا مسکن بھی ہے اور اس کی مثال قندیل کے اس شیئے کی سی ہے
جس کے اندر کوئی شمع روشن ہو — چنانچہ اگر روح انسانی کو اس چراغ سے
تشیہہ دی جاتے جس میں نورِ خداوندی جلوہ فگن ہے تو قلبِ مصطفیٰ و محبیٰ کی مثال اس
صاف و شفاف شیئے کی ہے جو روح کے انوار سے اس طرح جگہاً اٹھتا ہے کہ انہاں
کا پورا وجود حیوانی بھی انوارِ الہیتی سے منور ہو جاتا ہے — چنانچہ یہی مفہوم ہے
اس عظیم تسلیل کا جو سورۃ نور میں وارد ہوتی ہے:

اللَّهُ نُورُ السَّمَاوَاتِ وَالْأَرْضِ
 مَثَلُ نُورِهِ كَمِشْكُوٰةٍ
 فِيهَا مِصْبَاحٌ ۝ الْمِصْبَاحُ
 فِي نُجَاجَةٍ ۝ الزُّجَاجَةُ
 كَانَهَا كَوْكَبٌ دُرْتَیٌ۔

(سورة النور : ۳۵)

اللہ بھی آسمانوں اور زمین کا نور
 ہے۔ اس کے نور کی مثال
 (قلبِ مؤمن میں) یوں ہے جیسے
 ایک طاق ہو جس میں ایک دیا ہو
 وہ دیا ایک شیشے میں ہو، (اور)
 وہ شیشے ایسے ہو جیسے ایک چمکتا تارا!

(اس آیہ مبارکہ کے ضمن میں بالکل صحیح ہے وہ رائے جو اکثر مقدمین نے دی ہے
 کہ "مَثَلُ نُورِهِ" کے بعد "فِي قلبِ المؤمن" کے الفاظ مقدر و مخدوف ہیں!)
 اس کے عکس اگر شیشہ قلب فتن و فجور کی کثرت، انواع ہشتاد کی پرستش اور ہوتا
 کے اتباع کے باعث داغدار اور مکدر ہو جاتا ہے تو روح کے انوار کے انسان کے
 وجودِ حیوانی میں سرایت کرنے میں رکاوٹ پیدا ہو جاتی ہے اور اس کیفیت میں اضافہ
 ہوتا چلا جاتا ہے اس طور سے جس کی وضاحت وحی سخنی یعنی اس حدیث نبوی صلی اللہ
 علیہ وسلم، میں ملتی ہے:

مُؤْمِنٌ جَبْ كُونَى گَنَاهَ كَرْتَاهَ تَبَهَّ	إِنَّ الْمُؤْمِنَ إِذَا اذْنَبَ كَانَ
اسَّكَنَهُ سُودَاءً فِي قَلْبِهِ	نَكْتَهَ سُودَاءً فِي قَلْبِهِ
جَانَاهَ تَابَ وَاسْتَغْفَرَ	فَانْ تَابَ وَاسْتَغْفَرَ
تَوَدَّلَ صَافَ ہو جاتا ہے اور اگر او	صُقْلَ قَلْبَهُ وَانْ
گَنَاهَ كَرْتَاهَ تَبَهَّ تو (دل کی) سیاہی بھی بڑھتی	زَادَ زَادَتْ حَتَّى تَعْلُو
چلی جاتی ہے یہاں تک کہ پورے	قَلْبَهُ فَذَالِكُمُ الرَّانَ

الذی ذکر اللہ تعالیٰ
 دل پر چھا جاتی ہے چنانچہ یہی ہے
 "کَلَّا بْلَرَانَ عَلٰی قُلُوبِهِمْ
 وَهُدُولُنَ کَا زَنْگٌ جِسْ کَا ذکرُ اللہ
 مَا کانُوا يَكْسِبُونَ"
 (سورہ الطفین: ۱۳) "نہیں بلکہ زنگ لگ گیا ہے اُن کے دلوں پر ان کے
 اعمال کے سبب سے!

اور اس عمل کی یہی وہ سلطنتی انتہا ہے جسے دھی جلی میں
 (PHENOMENON) شتم قلوب اور طبع قلوب سے تعبیر فرمایا گیا — بخواستے الفاظ قرآنی:
 اللہ نے مہر کر دی ہے ان کے
 دلوں پر اور ان کے کانوں پر۔ اور
 ان کی آنکھوں پر پردہ ہے۔ اور ان
 کے یہی بہت بڑی منزا ہے۔
 یہی ہیں وہ لوگ جن کے دلوں،
 کانوں اور آنکھوں پر اللہ نے مہر لگا
 دی ہے اور وہی ہیں (حثائق و
 معارف سے) غافل دبئے خبر!

ختم اللہ علی قلوبِہمْ وَعَلٰی^۱
 سَمْعِہمْ وَعَلٰی آبَاءِ مَارِہمْ
 يَغْشَاوَةً وَلَهُمْ عَذَابٌ
 عَظِيمٌ (سورہ البقرہ: ۷)
 اُولَئِكَ الَّذِينَ طَبَعَ اللَّهُ عَلٰی^۲
 قُلُوبِہمْ وَسَمْعِہمْ وَأَبْصَارُ^۳
 هُمْ عَوَّلَادٌ وَأُولَئِكَ هُمُ الْغَافِلُونَ.
 (درتہ الحلق: ۱۰۸)

اور یہی وہ کیفیت ہے جسے قرآن انسان کی روحانی موت سے تعبیر فرمایا ہے
 اس لیے کہ اس حال میں انسان کے وجود و حیوانی کا اُس روح ربانی سے تعلق بالکل منقطع
 ہو جاتا ہے جس نے اُس سے شرف انسانیت عطا فرمایا تھا۔ اور اُس کا نہیاں خاڑہ قلب
 رُوح کی قبر کی صورت اختیار کر لیا ہے۔ نیجۃ انسان کی صورت میں ایک دُو انگوں پر
 چلنے والا حیوان باقی رہ جاتا ہے جو "حقیقت انسان" کے اعتبار سے ایک چلنے پھرتے
 مقبرے اور متحرک "تعزیتی" کے سوا اور کچھ نہیں ہوتا۔ اُولئک کا لامعاصم بل هُمْ أَضَلُّ ॥

چنانچہ ایسے ہی حقیقت کے اعتبار سے مُردوں اور ظاہری اعتبار سے زندہ انسانوں
کا ذکر ہے ان آیاتِ قرآنی میں:

(الْبَشِّرُونَ، آپ نہیں سا سکتے ان
إِنَّكَ لَا تُسْمِعُ الْمَوْتَىٰ۔

مُردوں کو! (رسورۃ النسل: ۸۰)

تو (اسے نبی)، آپ نہ ان مُردوں
کو سا سکتے ہیں اور نہ ان بہروں تک
وَلَا تُسْمِعُ الصُّرَارَ الدُّعَاءَ۔

آپنی دعوت پہنچا سکتے ہیں:- (رسورۃ الرؤوم: ۵۲)

جنتیں بعض لوگ خواہ مخواہ گھیٹ رے جاتے ہیں 'سامع موئی' کے ایک اخلاقی مسئلے پر
بحث مبارکہ میں!

الغرضِ احیب تک کوئی شخص انسانی شخصیت کے ان دو میضا و اجزائے ترکیبی
کو نہ جان لے وہ دین و نہ ہب کے لطیف تر حوالق اور وحی انسانی میں وارد شدہ معارف و
حکم کا کام احتہ، اور اسکے گا۔ اور بایں محرومی و تہی دستی اگر مقام دعوت پر فائز ہو جائے
گا تو اس کی تمام تکفیل گا حکام شریعت اور نظامِ اسلام کے بارے میں ہو گی بححال ایمانی
کام ذکر ہو گا بھی تو اس سرسری سا — اور اگر شارح و مفتری قرآن بن بیٹھے گا تو لغت
نحو کے اشکالات، معنی و بیان کے لطالف اور فصاحت و بلاغت کے نوادرات سے
تو خوب بحث کرے گا لیکن فلسفہ و حکمتِ دین کے لطیف و غامض نکات اُس کی نگاہ سے
اوھیں رہ جائیں گے اور حوالق و معارف ایمانی کے اعتبار سے اہم ترین معماں سے وہ
ایسے گز رجاتے گا جیسے وہاں کوئی لائق توجہ بات ہے ہی نہیں!

فَاعْتِرُوا يَا أَوْلَى الْأَبْصَارِ!

- ہمارا دین ”دینِ توحید“ ہے اور ”توحید“ کی ضد ”شرک“ ہے۔
- شرک سب سے بڑا گناہ ہے اور ناقابل درگز رہے۔
- قرآن کی رو سے شرک ”ظلم عظیم“ ہے۔
- شرک ہر دور میں نئی نئی صورتیں اختیار کرتا ہے۔
- مسلمان جہالت اور ناجھی کے سبب شرک میں مبتلا ہو جاتے ہیں۔
- شرک کی حقیقت اور اس کی اقسام سے واقفیت، اور دور حاضر کے شرک سے آگاہی حاصل کرنے کے لیے مطالعہ کیجیے:

حقیقت و اقسامِ شرک

با نی تنظیمِ اسلامی
محمد ڈاکٹر ابراہام راحمہ اللہ علیہ

کے جهہ فکر انگلیز خطابات

• معیاری کمپیوٹر کمپوزنگ • عمدہ طباعت • 128 صفحات

قیمت: اشاعت عام: 80 روپے، اشاعت خاص: 160 روپے

شائع کردہ: مکتبہ خدام القرآن لاہور

36۔ کے ماؤنٹاؤن لاہور۔ فون: 3-35869501

email: mакtaba@tanzeem.org Website: www.tanzeem.org

داعی رجوع الی القرآن بانی ترتیب اسلامی

محترم ڈاکٹر سر احمد

کے شہر آفاق دورة ترجمہ قرآن پر مشتمل

بیان القرآن

ترجمہ و مختصر تفسیر

اب دو انداز سے دستیاب ہے

خوبصورت ٹائل • عمدہ سفید کاغذ • معیاری طباعت

2935 صفحات پر مشتمل، سات جلدیں میں

1

(الگ الگ جلدیں بھی دستیاب ہیں!)

مکمل سیٹ کی قیمت: 4800 روپے

2

متعدد اضافی خوبیوں کا حامل، طبع جدید

قرآنی رسم الخط • تفسیری سائز • مضبوط ریگزین جلد

2560 صفحات پر مشتمل، چار جلدیں میں

مکمل سیٹ کی قیمت: 4800 روپے

مکتبہ خڑام القرآن لاہور

K-36، ماڈل ٹاؤن لاہور، فون 3-35869501 (042)

مرکزی انجمن خدمتِ القرآن لاهور

کے قیام کا مقصد

طبع ایمان — اور — سرخشم پہلے قبین

قرآن حکیم

کے علم و حکمت کی

وسع پایانے — اور — اعلیٰ علمی طبع

پر تشویر و اشاعت ہے

نگاہِ امت مسیحی کے فیض غاصب میں تجدید ایمان کی ایک عمومی تحریک بنا پڑی جائے

اور اس طرح

اسلام کی نشأة و تاثیریہ — اور — غلبہ دینِ حق کے دورانی

کی راہ ہمارا ہو سکے

وَمَا النَّصْرُ إِلَّا مِنْ عِنْدِ اللَّهِ



SBU306S